

IL-FESTIVAL TAT-TEATRU GHAŻ-ŻGHAŻAGH

TEATRU  
MALTA

# TRIKKI TRAKKI

2023

SEJHA GHAL APPLIKAZZJONIJIET

## **Hawn hi l-formola tant mistennija ta' Trikki Trakki!**

Fl-2023 se niċcelebraw is-sitt edizzjoni ta' Trikki Trakki, festival tat-teatru għaż-żgħażaġħ organizzat minn Teatru Malta bl-appoġġ tal-Ministeru għall-Edukazzjoni, li joffri liż-żgħażaġħ l-opportunità biex joħolqu t-teatru b'mod professjonali.

Se jintgħażlu massimu ta' sitt skejjel differenti biex jipparteċipaw. Kull skola magħżula se tipproduċi produzzjoni qasira bbażata fuq test klassiku tat-teatru taħt il-gwida ta' diretturi professjonali pprovduti minna. L-istudenti se jingħataw ukoll l-opportunità unika li jattendu workshops dwar l-arti tat-teatru mal-aqwa coaches.

Kwalunkwe skola f'Malta, inklużi l-iskejjel tal-gvern, tal-knisja u privati, li għandhom studenti tal-Year 7 (Form 1) jistgħu jkunu parti minn dan il-proġett meraviljuż!

**Interessati? Applikaw hawn taħt!**

## X'inhu Trikki Trakki?

Trikki Trakki huwa festival tat-teatru għaż-żgħażaġh li jagħti lit-tfal tal-iskola l-opportunità li jipparteċipaw fi produzzjoni teatrali fi gruppi u jesperjenzaw direttament kif isiru l-produzzjonijiet tat-teatru.

## Min jista' japplika?

Kull skola f'Malta, inklużi l-iskejjel tal-gvern, tal-knisja u privati, li għandhom studenti tal-Year 7 (Form 1). L-iskejjel interessati jistgħu japplikaw permezz ta' grupp wieħed ta' bejn 15 jew 20 student.

Teatru Malta, flimkien mad-diretturi tat-teatru, se jagħżlu s-sitt skejjel/gruppi parteċipanti. Il-kriterji tal-għażla huma msemmija aktar 'l isfel.

↓ **"Artist" / San Ġorġ Preca Middle School, Blata l-Bajda (2022)**  
↓ *Ritratt ta' Lindsey Bahia*



## Dati ewlenin

IL-ĠIMGHA

# 14.10.22

Trikki Trakki 'Meet and Greet' għall-kapijiet/ għall-assistenti kapijiet tal-iskejjel u l-għalliem responsabbli għal Trikki Trakki.

IL-FAMIS

# 03.11.22

Skadenza għall-applikazzjonijiet.

MIT-TNEJN SAL-ĠIMGHA

# 14-18.11.22

L-ewwel workshop ta' orjentazzjoni bejn id-direttur u l-istudenti parteċipanti: siegħa u nofs (preċedut minn laqgħa bejn id-direttur tat-teatru u l-kap/l-assistent kap tal-iskola u l-għalliem responsabbli).

MIT-TNEJN SAL-ĠIMGHA

# 21-25.11.22

It-tieni workshop ta' orjentazzjoni bejn id-direttur tat-teatru u l-istudenti parteċipanti: siegħa u nofs.

## Dati ewlenin (ikomplu)

L-ERBGHA

# 30.11.22

Tliet Workshops dwar l-Arti tat-Teatru: L-Ewwel Parti (aktar dettalji iktar 'l isfel).

IT-TLIETA

# 06.12.22

Tliet Workshops dwar l-Arti tat-Teatru: It-Tieni Parti.

## minn nofs jannar sad-19.03.23

14-il siegħa ta' provi mad-direttur fil-bini tal-iskola (l-iskeda tal-provi għandha tiġi stabbilita mill-iskola u l-provi għandhom ikunu mill-inqas ta' siegħa u nofs), erba' sigħat ta' workshops li jinkludu l-produzzjoni tal-kostumi u tal-props mad-disinjatur tal-kostumi u tal-props (li wkoll għandhom jiġu allokati mill-iskola u hemm bżonn li jkunu maqsuma f'żewġ sessjonijiet ta' sagħtejn) u sagħtejn għall-workshop tal-make-up adattat għall-palk.

Il-ġimgħa tal-produzzjoni ġewwa l-M Space, l-Imnsida, li se tkun maqsuma b'dan il-mod:

MIT-TNEJN SAL-HAMIS

# 20-23.03.23

Provi matul il-ħinijiet tal-iskola (inklużi provi tekniċi u provi bil-kostumi).

IL-ĠIMGĦA

# 24.03.23

Produzzjoni waħda għat-tfal tal-iskola waqt il-ħinijiet tal-iskola.

IS-SIBT U L-HADD

# 25-26.03.23

Produzzjoni waħda kuljum għall-ġenituri, għall-mistiedna u għall-pubbliku ġenerali.

## Kif jaħdem il-festival?

Teatru Malta ser joħroġ Formola ta' Applikazzjoni (dan huwa dak li qed taqra issa) għall-iskejjel kollha ta' Malta u Għawdex. L-iskejjel se jintalbu jipproponu grupp ta' studenti u jibagħtu vidjo qasir biex iservi bħala 'Creative Pitch' biex bih jikkonvinċuna nagħzlu l-iskola tagħhom (aktar dettalji aktar 'l isfel). **Se jintgħazlu sitt skejjel.**

Wara li jkunu ntgħazlu s-sitt skejjel/gruppi, l-istudenti parteċipanti se jattendu żewġ workshops ta' orjentazzjoni mad-direttur assenjat lilhom fl-iskola tagħhom.

L-istudenti se jattendu wkoll workshops mal-aqwa coaches tad-disinn tad-dawl, tal-make-up adattat għall-palk, tat-taħriġ vokali, tal-moviment, tad-disinn tas-sett u tal-props u tal-kitba tal-iskripts.

Taħt id-direttur teatrali assenjat, kull skola se toħloq spetaklu teatrali ta' bejn 15 u 20 minuta. Is-sitt spetakli se jintwerew lill-udjenza tal-iskola, il-Ġimgħa, 24 ta' Marzu u lill-pubbliku fi tmiem il-ġimgħa, is-Sibt, 25 ta' Marzu u l-Ħadd, 26 ta' Marzu 2023.

L-ispettakli se jkunu ispirati minn testi teatrali klassiċi (eż. il-Greċja l-Antika, Pirandello, Shakespeare, Molière, Chekhov, Ibsen, Tennessee Williams, Ebejer, eċċ.). L-għażla se tkun f'idejn id-diretturi. L-ispettakli jistgħu jieħdu kwalunkwe għamla, forma u lingwa.


L-istudenti se jiffurmaw parti essenzjali mill-proċess tat-tfassil tat-teatru, u d-diretturi se joħolqu l-ispettakli skont il-kapaċitajiet tal-grupp tagħhom waqt is-sessjonijiet ta' prova bejn Jannar u Marzu 2023.

Partijiet mill-kostumi u mill-props se jinholqu mill-istudenti stess taħt gwida professjonali matul il-workshops.

Matul il-ġimgħa tal-produzzjoni, l-istudenti parteċipanti kollha se jiltaqgħu fil-post (M Space, fl-Imnsida) matul il-ħinijiet tal-iskola biex jagħmlu provi fuq il-post u jtellgħu l-ispettaklu tagħhom.

“Big Mac Beth” / Bishop's Conservatory  
Secondary School, Victoria, Gozo (2022)

↓  
Ritratt ta' Lindsey Bahia



## Orjentazzjoni

L-istudenti magħżula minn kull skola se jattendu żewġ workshops ta' orjentazzjoni ta' siegħa u nofs il-wieħed mad-direttur assenjat lilhom f'jum stabbilit mill-iskola. Jekk jogħġobkom, ipproponu data għall-ewwel workshop bejn it-Tnejn, 14 ta' Novembru u l-Ġimgħa, 18 ta' Novembru, u data għat-tieni workshop bejn it-Tnejn, 21 ta' Novembru u l-Ġimgħa, 25 ta' Novembru. L-għan ta' dawn il-workshops huwa li kull direttur isir jaf lill-istudenti (u viċi versa), sabiex id-diretturi jkunu jistgħu jibdeu jifformulaw l-ideat għall-ispettaklu. L-iskejjel għandhom jindikaw il-ġranet u l-ħinijiet ta' dawn il-workshops – dawn imbagħad jiġu proposti lid-direttur.

Fl-istess ġurnata tal-ewwel workshop ta' orjentazzjoni, id-diretturi se jkollhom laqgħa mal-kap tal-iskola jew mal-assistent kap, u mal-għalliem responsabbli biex jiddiskutu l-proġett, inklużi l-għanijiet ta' Trikki Trakki, l-aspettattivi tal-iskola, l-iskeda tal-provi, kif ukoll id-diversipreferenzi ta' taġħlim individwali, ir-rapporti dwar il-ħtiġijiet u d-dinamika soċjali tal-istudenti. Id-diretturi jistgħu jiġu murija l-postijiet, ir-riżorsi disponibbli u l-ispazji fejn se jsiru l-provi.

## Workshops tal-arti

Bħala parti minn Trikki Trakki, Teatru Malta se jkun qed joffri lill-iskejjel parteċipanti kollha workshops dwar id-disinn tad-dawl, l-irtokk tal-palk, it-taħriġ vokali, il-moviment, id-disinn tas-sett u tal-props u l-kitba tal-iskripts.

Din hija opportunità inkredibbli għal dawn l-istudenti biex jirċievu taħriġ mill-aqwa f'din l-arti mill-aqwa fost l-aqwa professjonisti lokali tat-teatru.

Dawn il-workshops se jseħħu ġewwa l-M Space, fl-Imnsida nhar l-Erbgħa 30 ta' Novembru u t-Tlieta 6 ta' Diċembru bejn id-9.30 u s-13.00.

## Workshops tal-make-up

Fil-ġimgħa bejn it-Tnejn 13 ta' Marzu u l-Ġimgħa 17 ta' Marzu, l-iskejjel iridu jallokaw sagħtejn għal workshop tal-make-up adattat għall-palk. F'dan il-workshop il-make-up designer tagħna se jgħalliem lit-tfal kif japplikaw il-make-up tagħhom għall-ispettakli li ser ikunu qed jieħdu sehem fihom.

## Il-proċess tal-provi

Fl-applikazzjoni tagħhom, l-iskejjel jeħtieġ li jipprovdu skeda tentattiva u flessibbli li fiha 20 siegħa jridu jkunu ddedikati għall-provi, għall-produzzjoni tal-kostumi u għal workshop tal-make-up. Dawn se jsejtnu bejn nofs Jannar 2023 u l-Ħadd, 19 ta' Marzu 2023 u jinkludu:

- 14-il siegħa ta' provi tal-produzzjoni mad-direttur;
- Erba' sigħat għall-produzzjoni tal-kostumi u l-props fl-iskejjel flimkien mad-disinjatur tal-kostumi;
- Sagħtejn għall-workshop tal-make-up adattat għall-palk fl-iskejjel mal-make-up designer tagħna.

Ladarba tintgħażel l-iskola, dawn il-ħinijiet u d-dati għandhom jiġu kkonfermati u ffinalizzati bejn l-iskola rispettiva u d-direttur u d-disinjatur tal-kostumi.

L-iskejjel għandhom jipprovdu spazju adattat għall-provi – idealment dan ikun spazju għall-kwiet u kbir, eż. sala, b'aċċess għal whiteboard, skrin jew flipchart, b'interruzzjonijiet minimi minn attivitajiet u studenti oħra kif ukoll spazju għall-produzzjoni tal-kostumi u l-props (dan jista' jkun l-istess spazju li jintuża għall-provi).

## Il-ġimgħa tal-produzzjoni

Bejn it-Tnejn, 20 ta' Marzu u l-Ħadd, 26 ta' Marzu, Trikki Trakki se jidhol f'dik li fid-dinja tat-teatru nsejnhulha "il-ġimgħa tal-produzzjoni". Din se tkun ġimgħa divertenti u intensiva fejn l-istudenti se jkunu involuti fuq bażi **full-time** matul il-ħinijiet kollha tal-iskola tagħhom.

Matul il-ġimgħa kollha, huma se jkunu bbażati ġewwa l-M Space, fl-Imsida. It-trasport se jkun ipprovdut għall-iskejjel u mill-iskejjel bejn it-Tnejn, 20 ta' Marzu u l-Ġimgħa, 24 ta' Marzu, iżda l-ġenituri/l-kustodji se jkollhom bżonn iwasslu/jiġbru lill-istudenti fil-post/mill-post is-Sibt, 25 u l-Ħadd, 26 ta' Marzu.

Nhar il-Ġimgħa, 24 ta' Marzu l-istudenti se jtellgħu l-ispettaklu tagħhom għall-sħabhom tal-iskola matul il-ħinijiet tal-iskola.

Nhar is-Sibt, 25 ta' Marzu (wara nofsinhar/ filgħaxija) u l-Ħadd, 26 ta' Marzu 2023 (filgħodu) l-istudenti se jtellgħu l-ispettaklu tagħhom għall-pubbliku, jiġifieri għall-ġenituri, għall-kustodji, għall-mistiedna u għall-pubbliku ġenerali.

## Feedback professjonali

Fi tmiem l-ispettaklu ta' nhar il-Ħadd, 26 ta' Marzu 2023, se jkun hemm bord ta' esperti tat-teatru li se jagħtu feedback qasir, divertenti u kostruttiv lill-istudenti dwar il-produzzjonijiet tagħhom. L-idea hi li l-istudenti jhossuhom artistikament ispirati, filwaqt li sservi wkoll bħala forma ta' celebrazzjoni finali wara ġimgħa intensa ta' kreattività. L-istudenti se jingħataw ukoll ċertifikati ta' parteċipazzjoni.

## Fejn se jsiru l-wirjiet?

Il-provi ta' qabel it-Tnejn, 20 ta' Marzu 2023 se jsiru fl-iskejjel rispettivi.

Mit-Tnejn, 20 ta' Marzu sal-Ħadd, 26 ta' Marzu 2023, dawn se jsiru ġewwa l-M Space, fl-Imsida. L-indirizz huwa 127, Triq Oscar Zammit, L-Imsida, MSD 1280.

"The Story of My Future" / St Theresa College  
Middle School, Birkirkara (2022)

↓  
*Ritratt ta' Lindsey Bahia*



"The Haunted House" / St Ignatius College  
Middle School, Tal-Ħandaq (2022)

↓  
*Ritratt ta' Lindsey Bahia*





## Noti għall-iskejjel

L-għalliema responsabbli se jkunu preżenti f'KULL prova u se jissorveljaw lill-istudenti tagħhom IL-HIN KOLLU. Id-diretturi huma responsabbli biss għall-proċess kreattiv u mhux għad-dixxiplina u għall-kontroll tal-istudenti, u m'għandhom qatt jithallew waħedhom mal-istudenti.

Mill-inqas għalliem wieħed għal kull skola se jinħatar bħala responsabbli għall-proġett kollu, biex jippromwovi sens ta' responsabbiltà u impenn. L-għalliema huma mhegġa biex ikunu proattivi u jipparteċipaw fil-provi u fil-proċess b'mod ġenerali. Huma mhegġa jagħmlu laqgħat ras imb ras mad-diretturi fuq bażi regolari biex jiddiskutu l-progress tal-istudenti.

L-iskejjel għandhom jipprovdu spazju adattat għal-provi – idealment, dan ikun spazju għall-kwiet u kbir, eż. xi sala, b'aċċess għal whiteboards, skrins jew flipcharts, b'interruzzjonijiet minimi minn attivitajiet u studenti oħra.

Studenti li għandhom bżonn għajjnuna kontinwa għandhom ikunu akkumpanjati mil-LSE tagħhom il-hin kollu u matul il-proċess kollu. L-LSEs għandhom ihejju lil dawn l-istudenti minn qabel.

Huma mhegġa applikazzjonijiet kreattivi u b'saħħithom mill-iskejjel peress li l-għażla se tkun kompetittiva.

L-iskejjel jistgħu jergġu jtellgħu dawn l-ispettakli f'okkażjonijiet oħra skont il-bżonn, pereżempju għal ċerimonji ta' Jum iċ-Ċelebrazzjoni, Jum

il-Premjazzjoni, eċċ. Madankollu, f'dan il-każ, id-diretturi tat-teatru rispettivi tagħhom GĦANDHOM ikunu involuti fil-proċess permezz ta' ftehimiet indipendenti.

L-iskejjel għandhom jipprovdu dikjarazzjonijiet tal-bżonnijiet għall-istudenti parteċipanti kollha u jinkludu diffikultajiet fil-litteriżmu u intitolamenti sensorji. L-istudenti se jkunu mhegġa jikkontribwixxu fil-proċess kreattiv.

L-iskejjel għandhom jipprovdu kalendarju skolastiku li jinkludi kwalunkwe vaganzi, eżamijiet, testijiet, ġranet ta' taħriġ għall-istaff u attivitajiet oħra meta l-istudenti u l-għalliema ma jkunux disponibbli.

**IMPORTANTI HAFNA.** Għall-ispettakli pubbliċi li se jseħhu nhar is-Sibt, 25 ta' Marzu u l-Ħadd, 26 ta' Marzu mhu se jkun hemm l-ebda trasport provdut u l-ġenituri jew il-kustodji huma mistennija li jwasslu/jiġbru l-istudenti lejn/minn M Space. L-iskejjel għandhom jikkonfermaw li l-ġenituri u l-kustodji tat-tfal parteċipanti huma konxji ta' dan fil-formoli tal-applikazzjoni tagħhom.

L-iskejjel huma responsabbli għall-komunikazzjoni bejn Trikki Trakki u l-ġenituri/l-kustodji.

## Interessati?

Kull ma hemm bżonn tagħmlu hu dan: [ibgħatulna email bid-dettalji u pitch kreattiv!](#)

## L-email tal-applikazzjoni

Jekk l-iskola tagħkom tixtieq tkun parti minn din l-opportunità meraviljuża, ibgħatulna email fuq [trikkitrakki@teatrumalta.org.mt](mailto:trikkitrakki@teatrumalta.org.mt) u għidulna għaliex. Iktbu "Applikazzjoni tal-Iskola Trikki Trakki 2023" fis-suġġett tal-email bid-dettalji elenkati hawn taħt:

1. L-isem sħiħ, l-indirizz, in-numru tat-telefown u l-email tal-iskola.
2. L-isem sħiħ, in-numru tat-telefown u l-email tal-kap tal-iskola jew tal-assistent kap tal-iskola.
3. L-isem sħiħ, in-numru tat-telefown u l-email tal-għalliem responsabbli għall-proġett. **IMPORTANTI:** Jekk jogħġbokom ħudu nota li l-ġimgħa tal-produzzjoni tinkludi s-Sibt u l-Ħadd, fejn hemm bżonn li l-għalliema responsabbli jkunu preżenti).
4. Il-ħinijiet ta' xhin tibda u tispicċa l-ġurnata tal-iskola u l-ħinijiet ta' xhin jingabru u jitnizzlu t-tfal bit-trasport tal-iskola.
5. Id-drammi jew ix-xogħlijiet letterarji studjati mill-istudenti tal-Year 7 (Form 1) fil-lingwi kollha.
6. Konferma ta' appoġġ mill-ġenituri/mill-kustodji tal-istudenti parteċipanti permezz ta' formoli ta' kunsens (inkluż konferma ta' appoġġ għall-produzzjonijiet ta' nhar is-Sibt u l-Ħadd fejn il-ġenituri/kustodji għandhom jipprovdu trasport lejn/mill-post).
7. Konferma li intom infurmati dwar l-impenji kollha involuti fil-proġett, kif imsemmijin fid-deskrizzjoni tal-proġett hawn fuq.
8. Konferma li l-iskejjel huma kompletament

responsabbli għas-saħħa u s-sigurtà tal-istudenti tagħhom f'kull ħin matul Trikki Trakki.

9. Il-kalendarju skolastiku li jinkludi d-dati tal-vaganzi, tal-eżamijiet, tat-testijiet, tal-ġranet ta' taħriġ għall-istaff tal-iskola u ta' attivitajiet oħra meta l-istudenti u l-għalliema ma jkunux disponibbli.
10. Id-deskrizzjoni tal-metodu tal-għażla tal-istudenti tagħkom.
11. Numru ta' studenti involuti. (Jekk jogħġbokom ħudu nota li l-grupp tal-istudenti magħżula għandu jkun ta' bejn 15 u 20 student.)
12. Il-pitch kreattiv. (Ara hawn taħt).
13. Konferma tal-attendenza għall-workshops dwar l-arti tat-teatru f'M Space, fl-Imsida nhar l-Erbgħa, 30 ta' Novembru u t-Tlieta, 6 ta' Diċembru bejn id-9.30 u s-13.00.
14. Skeda proposta għal:
  - Żewġ workshops ta' orjentazzjoni ta' siegħa u nofs il-wieħed (irreferi għat-taqsim "Workshops ta' Orjentazzjoni");
  - 14-il siegħa għall-provi (kull prova se ddum mill-inqas siegħa u nofs); u
  - Erba' sigħat għal workshops tal-produzzjoni tal-props u l-kostumi (żewġ sessjonijiet ta' sagħtejn); u
  - Sagħtejn għal workshop tal-make-up adattat għall-palk (workshop ta' sagħtejn).

**IMPORTANTI.** Din l-iskeda mhijiex waħda finali peress li trid tiġi kkonfermata skont il-ftehim li jittieħed bejn l-iskola u d-direttur/il-mexxej tal-workshop.

## Eżempju tal-iskeda

### Eżempju 1

Workshop ta' Orjentazzjoni 1:  
It-Tnejn, 14 ta' Novembru mill-12.00 sas-13.00

Workshop ta' Orjentazzjoni 2:  
It-Tlieta, 22 ta' Novembru mit-8.30 sal- 10.00

Skeda tal-provi:  
L-Erbgħa, 1, 8, 15 u 22 ta' Frar  
L-Erbgħa, 1, 8 u 15 ta' Marzu  
(dejjem min-11.45 sas-13.00)

Il-produzzjoni tal-props u l-kostumi:  
Il-Ġimgħa, 10 u 17 ta' Marzu min-11.45 sas-13.00

### Eżempju 2

Workshop ta' Orjentazzjoni 1:  
Il-Ħamis, 17 ta' Novembru mill-10.00 sal-11.30

Workshop ta' Orjentazzjoni 2:  
L-Erbgħa, 23 ta' Novembru min-12.30 sas-14.00

Skeda tal-provi:  
Il-Ħamis, 19 u 26 ta' Jannar  
Il-Ħamis, 2, 9, 16 u 23 ta' Frar  
Il-Ħamis, 2, 9 u 16 ta' Marzu  
(dejjem mit-14.45 sal-16.15)

Il-produzzjoni tal-props u kostumi:  
It-Tnejn, 6 ta' Marzu min-12.00 sas-14.00  
L-Erbgħa, 15 ta' Marzu mis-13.00 sat-15.00

## Il-pitch kreattiv

Nixtiequ nagħmluha aktar faċli għalikom biex tikkonvincuna għaliex għandna nagħżlukom! Għaldaqstant, apparti l-email, sibu mod kreattiv biex tgħidulna għaliex tridu tkun parti minn Trikki Trakki u tikkonvincuna biex nagħzlu l-iskola tagħkom! Għalhekk tistgħu tibagħtulna filmat sempliċi b'xena waħda meħud bil-mowbajl fejn turuna għaliex tixtiequ tkunu magħżulin għal dan il-proġett. Dan mhux obligatorju, imma żgur li jgħinkom biex tikkonvincuna! Tistgħu tehmžu dan il-filmat mal-email tagħkom jew tibagħtuh permezz ta' WeTransfer fuq [trikkitrakki@teatrumalta.org.mt](mailto:trikkitrakki@teatrumalta.org.mt) (jekk jogħgobkom židu l-isem tal-iskola fit-titlu jew fil-messaġġ tal-WeTransfer). Dawn il-filmati huma għal użu intern biss u mhux se jiġu ppubblikati.

↓ "Għan Min?" / St Albert The Great College, Valletta (2022)  
↓ *Ritratt ta' Lindsey Bahia*



## Il-proċess tal-għażla

Trikki Trakki għandu l-għan li jinkoraġġixxi u jrawwem it-talenti kreattivi ta' kull skola; madankollu, nixtiequ naraw l-entuzjażmu tagħkom aktar minn kull haġa oħra. Għaldaqstant, agħmlu l-almu tagħkom biex tikkonvincuna sabiex nagħzlu l-iskola tagħkom!

Se nagħzlu l-applikazzjonijiet skont dawn il-kriterji:

1. Il-livell tal-ħila tal-grupp propost;
2. L-orijinalità u l-kreattività tal-pitch;
3. Il-livell tal-impenn tal-iskola.

Wara li tibagħtu dawn id-dettalji, Teatru Malta jista' jitlobkom aktar informazzjoni permezz tat-telefown jew l-email – jekk jogħġobkom, speċifikaw liema numru tat-telefown jew indirizz tal-email għandna nikkuntattjaw. Jekk jogħġobkom, iżzommux lura milli tikkuntattjawna fuq l-email tagħna jekk ikollkom xi diffikultajiet jew mistoqsijiet.

↓ "Antigone" / Malta Visual and Performing Arts School, Ħamrun (2022)  
↓ *Ritratt ta' Lindsey Bahia*



## Data tal-iskadenza

L-iskadenza għall-applikazzjonijiet għall-iskejjel hija l-**Ħamis, 3 ta' Novembru 2023 fil-5pm.**

L-iskejjel magħzula se jiġu infurmati ftit wara.